



Azərbaycanı dünya siyasətində söz sahibinə çevirən Lider



Düz beş il əvvəlın payızında Qarabağın səmərəli azad edilməsi Azərbaycan qartallarının süzməyini seyr etdik. Tarixi Xudafərin körpüsünə qəhrəman oğullarımızın yol almalarının, qalibiyyət qalamız Şuşada bayrağımızı qürurla dalğalandırmalarının tamaşasına durduq. Sanki 2020-ci ilin payızından elimizə bahar nəfəsi yayıldı, yaz ətri çiləndi. 30 illik Qarabağ həsrətimizə son qoyuldu. İllərdir ki, rüyalarımızın bəzəyi, ümidlərimizin zirvəsi olan bu arzuları Müzəffər Ali Baş Komandan İlham Əliyev düşmənin başına endirdiyi "dəmir yumruq" zərbəsi ilə çin etdi.



İlk səfər, ilk təməl

Beş il əvvəl Prezident İlham Əliyev tərəfindən bünövrəsi qoyulan Zəfər yolu Qarabağ və Şərqi Zəngəzurun dirçəlişinin məhək daşı oldu

16 noyabr 2020-ci ildə qalib lider İlham Əliyevin işğaldan azad edilən torpaqlarımıza, Cəbrayıl, Füzuliyə qalibiyyət səfəri etməsi isə bir daha dünyaya "Qarabağ Azərbaycanıdır!" haqq nidasını çatdırdı.

Qələbə günündən 8 gün, Ermənistanın kapitulyasiya, məğlubiyyət aktını imzalamasından 6 gün keçəndən sonra Müzəffər Ali Baş Komandan İlham Əliyevin Füzuli-Şuşa avtomobil yolunun təməlini qoyması Qarabağ və Şərqi Zəngəzurun dirçəldiləcəyinin, onilliklərdir vətən həsrəti ilə yaşayan keçmiş məcburi köçkünlərimizin bu Zəfər yolu ilə tezliklə yurdlarına dönəcəklərinin müjdəsini verdi.

Bu yurdlarda əbədi yaşayacağıq!

16 noyabr 2020-ci ildə Prezident, Silahlı Qüvvələrin Müzəffər Ali Baş Komandanı İlham Əliyev və birinci xanım Mehriban Əliyeva işğaldan azad edilmiş Füzuli və Cəbrayıl rayonlarında, o cümlədən Füzuli və Cəbrayıl şəhərlərində oldular, min illərin şahidi Xudafərin körpüsünə baş çəkdilər.

Prezident İlham Əliyev və Birinci xanım Mehriban Əliyeva bu torpaqlarda yolboyu vandal düşmənin yurduмуza qarşı törətdiyi vəhşiliklərə ürək ağrısı və təəssüf hissi ilə baxdılar. Törədilən vandallıqları görən və qəzəb hissini boğa bilməyən dövlətimizin başçısı elə sükan arxasından söylədi ki, bütün dünya bunu görüb bilsin ki, necə bir düşmənlə üz-üzəyik: "Baxın, baxın Cəbrayıl şəhərini nə günə salıb mənfur düşmən. Bütün dünya bunu görsün, görsün və bilsin, hansı yaramaz düşmənlə biz üz-üzəyik. Bütün binaları dağıdıblar, talan ediblər. Onların məqsədi var idi ki, heç vaxt bundan sonra burada azərbaycanlı insanlar yaşamasınlar. Yaşayacağıq, əbədi yaşayacağıq! Hamısını bərpa edəcəyik, hamısını".

Prezident İlham Əliyev həmin vaxt Cəbrayıldan bu vəhşilikləri törədənlərin tezliklə beynəlxalq məhkəmələrdə cavab verəcəklərini bəyan etdi.

Hər kəs xatırlayır, Azərbaycan Kəlbəcər, Laçın və Ağdamı boşaltması üçün düşməne vaxt vermişdi. Ancaq ermənilər ərazilərimizi tərk edən zaman öz çirkin xislətlərini yenidən göstərdilər. Kəlbəcərdə meşələri yandırır, ağacları kəsib Ermənistanı daşıyır, evlərə od vurur, alban məbədlərini talan edirdilər.

16 noyabr 2020-ci ildə Qarabağ və Şərqi Zəngəzura səfər edən Müzəffər Ali Baş Komandan Kəlbəcərdə ermənilərin törətdikləri yanğınların cavabının verəcəyini dedi: "Mən demişəm, bir daha demək istəyirəm, beynəlxalq qurumlar, ekspertlər gələcək, bütün ziyan

hesablanacaq, 30 il ərzində bizə vurulmuş zərər nəzərə alınacaq və onlara qarşı təzminat iddiası qaldırılacaq. Bu günlərdə Kəlbəcəri dağıdan, meşələri qıran, binaları, məktəbləri yandıran düşmən onun da cavabını verəcək. Onlar düşünürdülər ki, bu dağıntılardan sonra heç vaxt Azərbaycan əhalisi bura qayıtmayacaq. O məqsədlə buraları dağıdıblar. Amma səhv ediblər. Biz qayıtmışıq, durmuşuq burada, öz doğma torpaqlarımızda, Cəbrayıl şəhərində. Bütün buraları yenidən bərpa edəcəyik".

İşğaldan azad edilmiş torpaqlarda icra edilən birinci layihə

Sözügedən tarixdə Mehriban xanım Əliyeva ilə birgə Füzuli rayonundan Şuşa şəhərinə yol çəkilişi ilə bağlı layihənin icrasının gedişi ilə tanış olduqları zaman Prezident İlham Əliyev söylədi ki, bu gün ölkəmizin həyatında çox əlamətdar bir gündür, tarixi bir gündür: "Bu gün Füzuli-Şuşa avtomobil yolunun təməli qoyulur. Bu münasibətlə bütün Azərbaycan xalqını ürəkdən təbrik edirəm. Bu yolun çox böyük əhəmiyyəti var. Çünki bu yol bizi Qarabağın tacı olan Şuşa şəhərinə aparır..."

...Eyni zamanda bu layihə işğaldan azad edilmiş torpaqlarda icra edilən birinci layihədir".

Şuşa Zəfərindən cəmi bir həftə sonra qalib lider İlham Əliyev "doğma torpaq səsləyir bizi", deyərək düşmən caynağından qurtardığı yaralı yurdlarımıza üz tutdu. Qarabağın xilaskarı xalqımızın ürəyində bu yerlərin tezliklə dirçəldiləcəyinin, Qarabağ və Şərqi Zəngəzura həyatın qaytarılacağına böyük inamını yaratdı.

Həmin gün Füzuli şəhərində şanlı Azərbaycan bayrağını qaldıran dövlətimizin lideri dedi ki, biz bütün bu yerləri bərpa edəcəyik: "Mən demişdim, Füzulidə bir dənə də bina tapılmadı ki, orada Azərbaycan bayrağı ucaldılsın. Amma biz bərpa edəcəyik. İndi müvafiq göstərişlər verildi, planlı şəkildə bunu edəcəyik, beynəlxalq ekspertləri dəvət etmişik, onlar da gələcəklər. Bütün dəymiş ziyanı birlikdə hesablayacağıq. Ondan sonra şəhərsalma üzrə mütəxəssisləri - həm Azərbaycan mütəxəssislərini, həm xarici mütəxəssisləri dəvət edəcəyik. Onlar da gələcəklər, yeni bir şəhərsalma planı qurulacaqdır. Köndlərin, şəhərlərin, infrastrukturun, ekologiyamızın bərpası - bütün bu planlar var".

"Allahın köməyi ilə hamısını icra edəcəyik: "Necə ki, torpaqlarımızı qaytardıq, düşməni məhv etdik, bu üçrəngli bayrağımızı ucaltdıq, bütün qalan məsələləri də həll edəcəyik. Qarabağ bizim

dir! Qarabağ Azərbaycandır!" - deyərək, ölkəmizin rəhbəri böyük inamla söylədi.

Təməlinin qoyulmasının üzərindən cəmi bir il keçdikdən sonra - 7 noyabr 2021-ci ildə Prezident İlham Əliyev və birinci xanım Mehriban Əliyeva Şuşa şəhərinə səfərləri çərçivəsində Füzuli rayonunda Zəfər yolunun açılışını etdilər.

Azadlığından sonra Qarabağ və Şərqi Zəngəzurdə ilk icra olunan nəhəng layihə kimi tariximizə düşən və Müzəffər Ali Baş Komandan İlham Əliyev tərəfindən Zəfər yolu adlandırılan avtomobil yolu xalqımız, ölkəmiz üçün düşərli oldu. Qəhrəman Azərbaycan oğullarının misilsiz şücaət göstərərək azad etdikləri Şuşaya açdıqları Zəfər cığırı ilə salınan bu yolun ardınca Qarabağ və Şərqi Zəngəzurdə elə bir quruculuq təntənəsi yaşandı ki, tam mübaligəsinə deyirik ki, dünyada bunun analoqu yoxdur.

Biz qayıtmışıq...

Azərbaycan dövləti 44 günlük Vətən müharibəsində qazandığı parlaq Zəfərdən dərhal sonra işğaldan azad edilən ərazilərimizin bərpa və quruculuğuna başlayıb. Qarabağ və Şərqi Zəngəzuru öz iqtisadi imkanları hesabına yenidən quran dövlətimiz bu ərazilərdə meqalayihələr gerçəkləşdirir. Böyük qayıdış proqramının icrası üçün "ağıllı şəhər"lər, "ağıllı kənd"lər salınır.

Modern infrastrukturun qurulduğu, yolların, körpülərin, tunellərin tikildiyi bu ərazilərdə artıq üç beynəlxalq hava limanı tikilərək istifadəyə verilib: Zəngilanda, Füzulidə və Laçında.

16 noyabr 2020-ci ildən etibarən Prezident İlham Əliyev Qarabağ və Şərqi Zəngəzura sayısız-hesabsız səfərlər edib. Azad edilən tarixi yurdlarımızda həyata keçirilən bərpa-quruculuq işlərinə elə ölkəmizin rəhbəri İlham Əliyevin bu ərazilərə mütəmadi səfərləri zamanı daha yaxından şahidlik edirik.

Qarabağın qurucu memarı İlham Əliyevin şəxsi nəzarəti altında görülməli kompleks işlərin nəticəsidir ki, on minlərlə keçmiş məcburi köçkün artıq öz dədə-baba yurduna qayıdıb.

Paralel olaraq işğaldan azad edilən yurdlarımızda tarixi abidələr də bərpa olunaraq öz əvvəlki görkəmlərinə qaytarılıb.

16 noyabr 2020-ci ildə Prezident İlham Əliyevlə birgə işğaldan azad edilən torpaqlara səfər edən, düşmənin törətdiyi vandallıqları gözləri ilə görən Birinci vitse-prezident Mehriban Əliyeva həmin il dekabrın 8-də rəsmi "İnstaqram" səhifəsindəki paylaşımında xalqımıza belə bir xoş müjdə çatdırdı: "Heydər Əliyev Fondu qədim Qarabağ torpağında dini abidələrimizin, məscidlərimizin bərpası üzrə layihəyə başlayır".

Heydər Əliyev Fondunun Prezidenti paylaşımında vurğulayırdı ki, işğaldan azad olunmuş torpaqlarımızdakı hazırkı mənzərəni hər birimiz ürək ağrısı ilə seyr edirik: "Amma əminliklə bildirmək istəyirəm ki, Prezident İlham Əliyevin rəhbərliyi ilə bütün Qarabağ bölgəsini Azərbaycanın ən gözəl bölgələrindən birinə çevirəcəyik. Burada yenidən həyat canlanacaq, bütün rayonlarımız bərpa olunacaq, vətəndaşlarımız öz doğma yurd-yuvalarında yaşayacaq, yaradaçaqlar".

Beləliklə, işğaldan azad edilən ərazilərimizdə tarixi, dini, mədəni abidələrimiz Heydər Əliyev Fondu tərəfindən yüksək səviyyədə bərpa olunmağa başlandı.

Bəli, indi 30 il ərzində viranəyə çevrilən yurdlarımızın hər birində quruculuq dastanı yaşanır. Qarabağ və Şərqi Zəngəzuru dardan qurtararaq işıqlığa çıxaran əzəli sahibləri indi onu abadlaşdırır, yenidən cənnətməkəna çevirir.

16 noyabr 2020-ci ildə işğaldan azad edilən torpaqlara ilk səfərini edən və orada Zəfər yolunun təməlini qoyan qalib lider İlham Əliyevin həmin tarixdə anonsunu verdiyi kimi:

"Hər bir şəhər üçün xüsusi baş plan tərtib ediləcək. Burada bütün inzibati binalar, ictimai binalar, məktəblər, tibb ocaqları yaradılacaq. Bütün infrastruktur yaradılacaq. Küçələr salınacaq, parklar, xiyabanlar salınacaq. Bütün şəhərlərdə qələbə abidələri ucaldılacaq və həyat qayıdacaq..."

...Azərbaycan xalqı bir daha öz böyüklüyünü göstərəcək. Bir daha bütün dünyaya sübut edəcəyik ki, biz böyük xalqıq. Biz qayıtmışıq..."

*Yasəmən MUSAYEVA,
"Azərbaycan"*